

## پاکستان میں شہری زندگی

### CIVIC LIFE IN PAKISTAN

#### 1- جمہوری حکومت:

جمہوری حکومت وہ طرز حکومت ہے جس میں حکمرانی کا حق کسی ایک شخص یا ایک جماعت کا نہیں ہوتا بلکہ حکمرانی کا اختیار عوام کے منتخب نمائندوں کو دیا جاتا ہے۔ یعنی جمہوریت میں عوام اپنے حکمران کا انتخاب خود کرتے ہیں۔ حکومت کی پالیسی بنانے اور اس کا قائم نسل چلانے میں عوام کو خل ہوتا ہے اور حکومت عوام کی بھلائی کا خیال رکھتی ہے جمہوری حکومت کے یہ معنی ہیں کہ وہ عوام کی حکومت ہو، عوام کے ہاتھوں میں ہو اور عوام کے مفاد کے لیے ہو۔

#### 2- جمہوریت بمعنی آزادی اظہار رائے:

جمہوریت میں شہری کو تحریر و تقریر اور اظہار رائے کی آزادی ہوتی ہے۔ وہ ملک کے داخلی اور خارجی معاملات کے متعلق اپنی رائے تقریر یا تحریر کے ذریعے عالم لوگوں کے سامنے لاسکتا ہے۔ بشرطیکہ وہ قوم اور ملک کے مفاد کے خلاف نہ ہو۔ اظہار رائے لوگوں کے اجتماع میں یا رسالوں میں اور کتابوں کے ذریعے ہو سکتا ہے۔ اس لیے جمہوری طرز حکومت میں اخباروں اور رسالوں کو پوری آزادی ہوتی ہے اور وہ ہر طبقہ خیالات کے لوگوں کی رائے کا اظہار کر سکتے ہیں۔ اس اظہار رائے کی آزادی کے علاوہ جمہوری حکومت میں شخصی آزادی، مذہب اور پیشہ کی آزادی، نقل و حرکت کی آزادی اور معاش کے حاصل کرنے کی بھی آزادی حاصل ہوتی ہے۔ حکومت سب کے ساتھ مساوات کا برداشت کرتی ہے۔

#### 3- جمہوری حکومت کس طرح کام کرتی ہے:

جب یہ کہا جاتا ہے کہ جمہوریت عوام کی حکومت ہے تو اس کے یہ معنی نہیں ہوتے کہ ہر شہری حکومت میں شامل ہوتا ہے بلکہ منتخب نمائندے حکومت چلاتے ہیں۔ آپ کے اسکول میں طلباء کی کنوش ہوگی۔ پورے اسکول کے طلباء اپنی کلاس سے اپنا نمائندہ منتخب کرتے ہیں اور پھر یہ چند نمائندے پورے اسکول کی طرف سے طلباء کنوش کا کام چلاتے ہیں۔ اسی طرح پاکستان میں عام شہری دوڑوں کے ذریعے نمائندوں کا انتخاب کرتے ہیں۔ ان سب نمائندوں کی جماعت کو قومی اسمبلی کہتے ہیں جس میں ملک کی مختلف سیاسی جماعتوں کے منتخب نمائندے شریک ہوتے ہیں۔ اس اسمبلی میں جماعت یا پارٹی کے نمائندوں کی تعداد زیادہ ہوتی ہے اس جماعت کا سب براہ مرکزی حکومت کا وزیر اعظم ہوتا ہے اور وہ اپنے وزراء کا انتخاب کرتا ہے۔ اس طرح وزراء کی ایک کنوش بن جاتی ہے اور ایک خاص مدت کے لیے حکومت ان کے ہاتھ میں رہتی ہے۔ اگر کسی وقت منتخب نمائندوں کی اکثریت حکومت وقت کا ساتھ نہ دے تو وہ حکومت مستثنی ہو جاتی ہے اور نیا انتخاب ہوتا ہے۔ ہر جمہوری حکومت اپنے ووڈروں سے کیے ہوئے وصول کو پورا کرنے کی کوشش کرتی ہے اور جہاں تک ممکن ہو سکتا ہے عام لوگوں کی رائے کا ہر معاملے میں خیال رکھا جاتا

ہے۔ جمہوریت میں عوام کی رائے خاص اہمیت رکھتی ہے کیونکہ حکومت کے بننے یا بگڑنے میں عوام کی رائے کا بڑا ذریعہ ہے۔ اسی طرح صوبوں کا نظم و نتیجہ چلانے کے لیے صوبائی حکومت ہوتی ہے۔ پاکستان میں ہر صوبے میں ایک صوبائی اسمبلی ہوتی ہے۔ صوبائی اسمبلی میں جس سیاسی جماعت کی اکثریت ہو وہ صوبائی حکومت بناتی ہے۔ ہر صوبے کا ایک وزیر اعلیٰ ہوتا ہے اور اس کی مدد کے لیے وزراء کی کابینہ ہوتی ہے۔ یہ کابینہ باقی اسمبلی کے سامنے جوابدہ ہوتی ہے۔

#### 4- شہریوں کے حقوق و فرائض

##### (i) شخصی آزادی:

ہر شخص کا یہ حق ہے کہ وہ اپنے عمل اور خیال میں آزاد ہو۔ بشرطیکہ اس کا عمل دوسروں کو نقصان نہ پہنچائے۔ اس کا یہ حق ہے کہ وہ آزاد رہے اور اس کو بلا وجہ نہ پکڑا جائے اور نہ قید کیا جائے۔ وہ اپنے ملک میں جہاں چاہے جائے اور جہاں چاہے رہے۔ تجارت یا سیر و تفریخ یا روزگار کے لیے ہر جگہ جانے کا حق ہے۔ اسی طرح اس کا یہ بھی حق ہے کہ وہ اپنی روزی کمائی کے لیے جو پیشہ مناسب سمجھے اس کو اختیار کرے۔ البتہ ایسا پیشہ نہ ہو جس سے دوسروں کو نقصان ہو یا جواہلائق سے گرا ہوا ہو۔

##### (ii) اظہار رائے اور مذہب کی آزادی:

ایک شہری کو تحریر و تقریر کی آزادی ہونی چاہیے تاکہ وہ اپنے خیالات کا آزادی سے اظہار کر سکے۔ اخبار اور رسالوں کو بھی آزادی ہونی چاہیے۔ مگر ایسے خیالات کے اظہار کا حق نہ کسی فرد کو ان اخبار کو ہے جس سے ملک میں فتنہ و فساد پیدا ہو یا کسی کی عزت پر محملہ ہو۔ یا ملک کے مفاد کے خلاف ہو یا لوگوں کے آپس میں جھگڑے کا باعث ہو۔ ہر شہری کا یہ بھی حق ہے کہ وہ جو مذہب پسند کرے اُسے اختیار کرے اور اس مذہب کے احکامات کے مطابق عبادت کرنے کی بھی آزادی ہو۔

##### (iii) تعلیم اور صحت:

تعلیم ایک بنیادی ضرورت ہے۔ معاشرے کی بھلائی کے لیے یہ ضروری ہے کہ ہر شہری کو تعلیم کی سہولت ممکن ہو۔ مگر اس کا یہ مطلب نہیں کہ ابتدائی تعلیم سے لے کر اعلیٰ تعلیم تک ہر فرد کے لیے حکومت انتظام کرے۔ عام طور پر ہر فرد کو پر ائمہ کی تعلیم دلاتا ہر حکومت کا فرض ہے۔ اس کے بعد جیسے ملک کے وسائل ہوں۔ اس کے علاوہ علاج معاملے کی سہولت بھی ملنا چاہیے۔ مندرجہ بالا حقوق کے ساتھ شہریوں کی ذمہ داریاں یا فرائض بھی ہیں۔

##### 5- قانون کی پابندی اور ملک سے وفاداری:

سب سے پہلا فرض یہ ہے کہ ملکت کے قانون کی پوری طرح پابندی کی جائے۔ ملک میں صحیح نظم و نتیجہ ہی قائم رہ سکتا ہے جب معاشرے کا ہر فرد قانون کی پابندی کرے۔ دوسرا فرض یہ ہے کہ ملک کا وفادار رہے۔ نہ خود کوئی کام ایسا کرے جو ملک کے مفاد کے خلاف ہو نہ کسی ایسی تحریک میں شریک ہو جو ملک کی وفاداری ہو اور وقت پڑنے پر ملک کی بقا اور ملامتی کے لیے جان و مال کی قربانی سے دریغ نہ کرے۔

## (i) دوسروں کے حقوق کا احساس:

اچھے شہری کا یہ بھی فرض ہے کہ دوسروں کے حقوق کا خیال رکھے۔ جو حقوق وہ خود چاہتا ہے دوسروں کو بھی وہ حقوق ملئے چاہیں۔ کاروبار اور لین دین میں ایمان داری، معاملات میں انصاف اور سرکاری احکام کی پابندی نہایت لازمی ہے۔ معاشرہ اس وقت ہی درست ہو گا جب ہر فرد اپنی ذمے داری پوری کرے اور دوسروں کے حقوق کا خیال رکھے۔

## (ii) طلباء کے فرائض:

طلباء بھی شہری ہیں۔ ان کی بھی ذمے داریاں ہیں مگر جب تک وہ تعلیم حاصل کر رہے ہیں ان کا سب سے پہلا فرض یہ ہے کہ اپنی تعلیم مکمل کریں اور پوری توجیہ تعلیم پر دیں۔ البتہ خالی وقت میں یا چھٹیوں کے زمانے میں قومی خدمات انجام دینیں مثلاً تعلیم بالغان میں حصہ لیں۔ ہلال احمر کے کاموں میں شریک ہوں۔ سول ڈنپس کی ٹریننگ لیں۔ آفت زدہ لوگوں کے لیے امدادی سامان اور چندہ جمع کریں۔

## 6- معاشرے میں فرد کا کردار

ایک فرد تہذیب زندگی نہیں گزار سکتا۔ اس کو دوسروں کے ساتھ رہ کر اپنی ضروریات پوری کرنی ہوتی ہیں۔ یہ صورت زمانہ قدیم سے چلی آرہی ہے۔ جہاں کہیں انسان آباد ہیں وہ اپنے ساتھیوں کے ساتھ مل جل کر زندگی بر کرتے ہیں۔ ایک فرد کی ضروریات ایسی ہیں کہ وہ اجتماعی زندگی بر کرنے پر مجبور ہے۔ اجتماعی زندگی بہت سے لوگوں کے ایک ساتھ رہنے اور ایک دوسرے کی مدد کرنے سے بنتی ہے۔ یعنی ہر ایک فرد معاشرے کا اہم جزو ہے اور ایک دوسرے کی مدد کرنے سے بنتی ہے۔ یعنی ہر ایک فرد معاشرے کا اہم جزو ہے اور اس کو سب کے ساتھ مل کر رہنا ضروری ہے جب تک وہ معاشرے یا سماجی کا ایک رکن ہے۔ اس وقت تک ہی اس کی اہمیت ہے۔ علیحدہ اس کی کوئی اہمیت نہیں۔ یعنی جب تک وہ قوم کا جزو بن کر رہتا ہے تو سب کچھ ہے۔ علیحدہ اس کی کوئی حیثیت نہیں ہے۔

اجتماعی زندگی یا معاشرے کی کامیابی اور بہبود کا دارو مدار اس بات پر ہوتا ہے کہ معاشرے کے سب فرداپنی اپنی ذمے داریاں پورے طور پر ادا کریں۔ اس کی کامیابی کا انحصار اس بات پر ہے کہ ہر فرد کی سیرت اور کردار اعلیٰ کردار کا مالک ہے اور اس کو اپنی ذمے داریوں کا پورا احساس ہے تو نہ صرف معاشرہ بہترین بن جاتا ہے بلکہ ملک بھی ترقی کرتا ہے اور دنیا میں اس کی عزت ہوتی ہے۔

ہر فرد ترقی کرنا چاہتا ہے اور زیادہ سے زیادہ آسائش اور آرام کی زندگی بر کرنا چاہتا ہے۔ مگر ابھی معاشرے میں ایک فرد اپنی ترقی اور بھلانی کے لیے دوسرے کا حق نہیں چھینتا بلکہ دوسرے کی مدد کے لیے ہر وقت تیار رہتا ہے۔ اپنی کسی حرکت سے دوسرے کو نقصان پہنچاتا ہے نہ اس کے ساتھ کوئی زیادتی کرتا ہے۔ جو ذمے داری یا فرض فرد پر عائد ہوتا ہے اسے پوری تندی ہی بستے بہترین طریقے پر انجام دیتا ہے۔ معاشرے یا اجتماعی زندگی کی کامیابی اور بہبودی کا انحصار اسی بات پر ہے کہ ہر فرد اپنی اپنی جگہ اپنی ذمے داریاں پوری کرے۔ لہذا ہر ایک فرد کو اس بات کا احساس ہونا چاہیے کہ وہ اپنے اعلیٰ کردار اور نیک سیرت کی وجہ

سے معاشرے کی بہبودی کا باعث بن سکتا ہے۔ اس لیے اس کو چاہیے کہ معاشرے کو بہتر بنانے کی ہر ممکن کوشش کرے۔

#### 7- قانون اور آزادی

جمهوری طرز حکومت میں شہریوں کو کئی حقوق حاصل ہوتے ہیں۔ ان کی جان و مال کی حفاظت ہوتی ہے۔ ان کو تقریر و تحریر کی آزادی ہوتی ہے اور مذہب اور پیشی کی آزادی ہوتی ہے۔ مگر ان تمام آزادیوں کا مطلب یہ نہیں کہ ہر فرد جو چاہے سو کرے۔ کوئی اس کو کسی بات سے منع نہیں کر سکتا اس سے باز پُرس نہیں ہو سکتی۔ اگر ایسا ہو تو پھر معاشرے کا تمام نظام درہم برہم ہو جائے۔ اس لیے ہر فرد کو اپنے عمل میں اس حد تک آزادی ہے جب تک وہ ملک کے قوانین اور دوسرے لوگوں کے حقوق کے خلاف کام نہیں کرتا۔ قانون کی حدود کے اندر رہ کر جو عمل ایک فرد کرے وہی اس کی آزادی ہے۔

چوں کہ کچھ لوگ اپنی ذمے داریوں کا احساس نہ کرتے ہوئے معاشرے کے خلاف حرکات کرتے ہیں اور ملک کے قنظم و نسق کو بگاڑتے ہیں۔ اس لیے ہر ملک میں وہاں کے حالات کے مطابق قانون بنائے جاتے ہیں اور لوگوں سے ان کی پابندی کراہی جاتی ہے۔ قانون سے ہر شخص کو یہ معلوم ہو جاتا ہے کہ معاشرے کے اندر رہتے ہوئے لوگوں کے باہمی تعلقات کیسے ہونا چاہیے اور حکومت سے انہیں کن باتوں کی امید رکھنا چاہیے۔ قانون ہر شخص پر کچھ پابندیاں عائد کرتا ہے تاکہ کوئی شخص اپنی آزادی کا ناجائز فائدہ نہ اٹھائے اور دوسروں کی آزادی کو پامال نہ کرے۔ قانون ہی لوگوں کی آزادی کی حفاظت کرتا ہے۔ اس کے ذریعے ہی لوگوں کو انصاف ملتا ہے اور ہمیں حکومت کو مستحکم بناتا ہے۔ لوگوں کو زندگی کا چین و آرام دیتا ہے اس لیے ہر شہری کا فرض ہے کہ اپنی آزادی کے ساتھ اپنے ملک کے قانون کا پورا احترام کرے۔

قانون کی پابندی کرنے کے لیے ملک میں عدالتیں کام کرتی ہیں اور ملک کے قانون کی خلاف ورزی کرنے والوں کو سزا میں دیتی ہیں۔ قوانین عام طور پر دو قسم کے ہوتے ہیں۔ ایک وہ جو جانبداد، روپے کے لین دین یا شہری یا معاشرتی حقوق کے متعلق ہوتے ہیں۔ ان کو ”دیوانی“، قوانین کہا جاتا ہے۔ دوسرے وہ قوانین ہوتے ہیں جو قتل و غارت گری، لوث مار، چوری، ڈیکھنی وغیرہ کی روک تھام کے لیے بنائے جاتے ہیں۔ ان کو ”فوجداری“، قوانین کہا جاتا ہے۔

قانون آزادی کی حدود مقرر کرتا ہے۔ آزادی کا صحیح استعمال اس وقت ہوتا ہے جب ان حدود کا خیال رکھا جائے۔ اس لیے آزادی اور قانون کا باہمی تعلق براقتراہی ہے۔ قانون کے بغیر لوگوں کی آزادی معاشرے اور سوسائٹی کے لیے خطرناک ثابت ہو سکتی ہے۔ اس لیے ہر شخص کا یہ فرض ہے کہ قانون کی پابندی کرے اور اپنے عمل کی آزادی کو قانون کی حدود کے اندر رکھے۔

#### 8- قانون کی خلاف ورزی ارشوت:

آپ کے گھر میں آپ کے والدین بعض اصول اور قاعدے بناتے ہیں جن کی خاندان کے تمام افراد کو پیروری کرنا پڑتی ہے۔ مثال کے طور پر وہ ایسا وقت مقرر کر سکتے ہیں جب ہر شخص صبح کو بیدار ہو جائے۔ ایک اصول کے تحت آپ کے لیے روزانہ دن گھنٹے پر ہنا ضروری ہوتا ہے۔ آپ کے والدین نے آپ کو قاعدوں اور قوانین کی خلاف ورزی کے نتائج سے بھی آگاہ کیا ہونا گا۔ مثال کے طور پر اگر آپ نے مطالعہ نہیں کیا ہے تو آپ کو ٹیکی وژن دیکھنے کی اجازت نہیں ہوگی۔ آپ کا کیا خیال ہے کہ آپ کے

والدین یہ اصول اور قاعدے کیوں بناتے ہیں؟ اور آپ کا کیا خیال ہے کہ ان قاعدوں کے خلاف ورزی کے بچھن تائج کیوں ضروری ہیں۔

جس طرح گھر میں چند اصول اور قاعدے ہوتے ہیں جن کی خاندان کے تمام افراد کو پابندی کرنا ہوتی ہے۔ اسی طرح ہر ملک میں قوانین ہوتے ہیں جن کی پابندی تمام شہریوں کو کرنا لازمی ہے۔ معاشرے کے ٹھیک طور سے کام کرنے کے لیے قوانین، بہت ضروری ہیں۔ قوانین کی عدم موجودگی میں ہر شخص اپنی مرضی کے مطابق کام کرنے میں آزاد ہو گا۔ معاشرے میں مکمل نظمی ہو جائے گی۔ کسی کے لیے سکون، اطمینان اور خوشحالی سے رہنا بہت مشکل ہو جائے گا۔

پاکستان میں بچھانیے لوگ ہیں جو قانون کی پابندی نہیں کرتے۔ وہ سرخ متی پر نہیں رکتے، مثلاً وہ بچلی چراتے ہیں، وہ امتحان میں نقل کرتے ہیں اور وہ اپنی آمد فی پرنسپل ادا نہیں کرتے۔ آپ نے ”بدعنوani“ اور ”رشوت“ کے الفاظ سننے ہوں گے۔ بدعنوani یا رشوت اس وقت جنم لیتی ہے جب با اختیار افراد خود کو فائدہ پہنچانے یا کسی دوسرا کی حمایت کرنے کے لیے قانون کی خلاف ورزی کرتے ہیں، تاکہ اس کے بد لے میں انہیں رقم یا تخفیف وصول ہوں۔ مثال کے طور پر ایک پولیس والا ٹریفک کے قوانین کی خلاف ورزی کرنے والے کو جرمانہ کرنے کے بجائے اس سے رشوت لے لیتا ہے۔ ایک بینکار تھی طریقہ کار کی پیرودی کے بغیر کسی وزیر کے دوست کے لیے قرضہ منظور کر لیتا ہے۔ ایسا کرنے سے بینکار کو رقم یا دوسرا رعائیں تو مل جاتی ہیں لیکن ملکی خزانے کو بہت نقصان پہنچاتا ہے۔ قانون کی خلاف ورزی کرنے والے افراد کی وجہ سے ہمارے ملک کی معیشت اور معاشرے پر بہت خراب اثرات ہوتے ہیں مثلاً:

حکومت کو مرید اسکولوں، اپنالوں یا سڑکوں کی تعمیر کے لیے مطلوب رقم نہیں ملتی۔

\* \* \* \* \*

سڑکوں پر زیادہ حادثات ہوتے ہیں۔

\* \* \* \* \*

لوگوں کو بچلی کی زیادہ قیمت ادا کرنا پڑتی ہے۔

\* \* \* \* \*

کچھ طلباء کا امتحان میں وہ نتیجہ نہیں آتا جس کے وہ مستحق ہوتے ہیں۔

\* \* \* \* \*

لائقانیت میں اضافہ ہوتا ہے۔

\* \* \* \* \*

معاشرہ کو اخلاقی اور سماجی طور سے نقصان پہنچاتا ہے۔

\* \* \* \* \*

یہ ہم پر لازمی ہے کہ ہم خود قانون کی پابندی اور احترام کریں اور دوسروں کو بھی اس کی ہدایت کریں۔

\* \* \* \* \*

رشوت اور بدعنوani نے ہمارے ملک کی بیاناد کو تکزیہ کر دیا ہے۔ معاشرے کا ہر فرد کسی نہ کسی طرح سے اس خطناک

\* \* \* \* \*

بیماری میں جکڑا ہوا ہے۔ ہمارا فرض ہے کہ ہم سب مل کر اس معاشرتی برائی کو ختم کریں اور خود بھی ایسا کوئی غیر قانونی کام نہ کریں

\* \* \* \* \*

جو رشوت اور برائی کا باعث بنے۔

\* \* \* \* \*

حکومت نے رشوت پر قابو پانے کے لیے ملکی اور صوبائی سطح پر با قاعدہ قانون سازی کی ہے اور مختلف ادارے جیسے قومی

\* \* \* \* \*

احصا بیورو (NAB) اور ایف آئی اے (F.I.A) کے ذریعے ان

قانونی پختنے سے عمل کروارہی ہے۔

اس طرح صوبائی سطح پر مکمل اٹی کرپشن (Anti-corruption Department) بھی رشوت پر ضابطہ لانے کے لیے مختلف محاکموں میں کارروائیاں کرنے کے رشتہ خوار افسران اور ملوث عملے کو کورٹ کے کٹھرے میں لا رہی ہے تاکہ ملک کی لوئی ہوئی دولت قومی خزانے میں واپس آسکے۔

Say No To  
Corruption

ایک شہری کی حیثیت سے ہمارا فرض ہے کہ ہم اپنے بچوں، گھروالوں اور نوجوانوں کو اس لعنت سے محفوظ رکھنے کے لیے اپنے آپ میں شعور پیدا کریں۔ کیونکہ کرپشن ہمارے ملک کے لیے ایک بڑا چینج بن چکی ہے۔

**سرگرمی** اخبار، ریڈیو یا ٹیلی ویژن کے لیے ایک اشتہار بنا یئے جس میں لوگوں کو قانون کی پابندی کرنے کا پیغام دیا گیا ہو۔

### مشق

(الف) نیچے دیئے گئے سوالوں کے جواب دیجیے۔

1۔ ایک شہری کے حقوق اور فرائض بیان کریں۔

2۔ طالب علم کی حیثیت سے آپ کے کون سے فرائض ہیں؟

3۔ کرپشن کی معنی کیا ہیں؟ معاشرے پر اس کے کون سے اثرات پڑتے ہیں؟

(ب) نیچے خالی جگہوں کو مناسب الفاظ سے پُر کریں۔

(i) جمہوریت میں ..... کی آزادی ہوتی ہے۔

(ii) عام شہری اپنے ..... کے ذریعے اپنے نمائندوں کا انتخاب کرتے ہیں۔

(iii) قومی مفادات کو ذاتی مفادات پر ..... دنیا چاہیے۔

(ج) عملی کام:

(i) ایک چارٹ بنائیں اور اس پر ایک شہری کے حقوق لکھیں۔

(ii) استاد کی مدد سے مندرجہ ذیل ٹیبل کو مکمل کریں۔

کرپشن کی اقسام	اسباب	اثرات	اس کے متعلق کیا کر سکتے ہیں	آپ اس کی کرنے کی تدبیر

- اس باب کے اختتام پر طلبہ اس قابل ہو جائیں گے کہ وہ:
- انسانی حقوق کے تصور کی بنیادی خصوصیات کو بیان کر سکیں۔
- 1973ء کے آئین کے تحت شہریوں کے حقوق و فرائض کو اقوام متحده کے انسانی حقوق کے عالمی منشور 1948ء کے تحت شہریوں کو فراہم کردہ حقوق سے موازنہ اور مقابلہ کر سکیں۔
- پاکستان میں بنیادی انسانی حقوق کی حالت بیان کر سکیں۔
- قوی اور عالمی دونوں سطحوں پر انسانی حقوق کی تفہیم کو فروغ دے سکیں اور انسانی سطح پر ان کی قدر و قیمت کی تعریف کر سکیں۔

## تعارف

اس باب میں ہم انسانی حقوق کے تصور اور اقوام متحده کے انسانی حقوق کے عالمی منشور (UDHR) کے تحت شہریوں کے حقوق کے بارے میں مطالعہ کریں گے۔ اسی طرح، ہم پاکستان میں شہریوں کے حقوق و فرائض کے تحفظ کے بارے میں بھی مطالعہ کریں گے۔

## انسانی حقوق

مشہور قانونی ماہر بلیک (Black) کی قانونی ڈکشنری کے مطابق ”انسانی حقوق“ کو آزادیوں، رعایتوں اور فوائد کے طور بیان کیا جاسکتا ہے، کہ تمام بدنوع انسان اس سماج میں اپنے حق کے طور پر دعویٰ کرنے کے قابل ہوں، جس میں وہ رہتے ہیں۔ ”انسانی حقوق“ کو فطری یا بنیادی حقوق کے طور بھی جانا جاتا ہے۔

انسانی حقوق، بدنوع انسان کی مہذب زندگی کی جانب بڑھتی ہوئی طلب پر مبنی ہیں۔ مہذب زندگی میں، ہر انسانی وجود کی موروثی عظمت کی توقیر کی جاتی ہے اور تحفظ فراہم کیا جاتا ہے۔ انسانی حقوق ہماری حقیقی وجود کے لیے بنیادی ہیں، جن کے بغیر بدنوع انسان کے طور پر زندہ نہیں رہ سکتے۔ اگر افراد، اپنے فطری حقوق پر عمل کرنے سے قادر ہوں جائیں تو زندگی بے معنی ہو کر رہ جائے گی۔

کیا آپ جانتے ہیں؟  
10 دسمبر کو پوری دنیا میں انسانی حقوق کا عالمی دن منایا جاتا ہے۔

## پاکستان میں شہریوں کے فرائض

پاکستانی شہری کی حیثیت سے یہ ہماری ذمہ داری ہے کہ ہم:

- ملک کا دفاع کریں۔
- مقامی برادری کی ترقی میں ثابت کردار ادا کریں اور اپنے پڑوسن کو صاف ستھرا رکھیں۔
- وفاqi، صوبائی اور مقامی قوانین کی احترام کریں اور ان کی پابندی کریں۔
- معزز عدالتوں کا احترام کریں۔
- انتخابات میں ووٹ کا استعمال کریں۔
- حقوق، رسم و رواج، عقائد، سماجی اور ثقافتی اقدار اور اختلاف رائے کی احترام کریں۔
- پانی اور بجلی کی بچت کریں۔
- پاکستان کی ثبت انداز میں ترقی کریں۔
- شجر کاری مہم کی ہمت افزائی کریں۔
- بزرگ و عمر سیدہ لوگوں کی توقیر کریں۔
- اساندہ کی عظمت کو بڑھانیں۔
- قانون کی حکمرانی کی تعظیم کریں۔

## انسانی حقوق کا عالمی منشور (UDHR)

انسانی حقوق کے خیالات میں ارتقا اور ترقی کی ابتداء اٹھارویں صدی میں ہوئی تھی۔ بہر حال، انسانی حقوق کے تصورات کی اہمیت دوسری عالمی جنگ کے دوران ہوئی تھی۔ انسانی حقوق کا جدید تصور، انسانی حقوق کے عالمی منشور (UDHR) سے لیا گیا ہے، جسے اقوام متحدہ کی جزوی اسمبلی نے 10 دسمبر 1948ء کو منظور کیا تھا۔

اس دستاویز کو انسانی حقوق کی تاریخ میں سنگ میل سمجھا جاتا ہے۔ اس منشور کے مطابق، تمام لوگوں اور اقوام کو چاہیے، کہ وہ خصوصی مقاصد حاصل کرنے کے ہدف کو سامنے رکھیں اور یہاں معیار دنیا کی تمام نوع انسان کے لیے رکھیں۔ انسانی حقوق کا عالمی منشور (UDHR) جو معیار رکھتا ہے، اس کے تحت ان حقوق کو واضح کیا گیا اور تشکیل دیا گیا ہے۔ اس منشور کو مختصر انداز میں بیان کیا جاتا ہے۔

آرٹیکل	عنوان	مختصر تفصیل
01	مساوات کا حق	تمام انسان آزاد اور حقوق و عزت کے اعتبار سے برابر پیدا ہوئے ہیں۔
02	امتیازی سلوک سے آزادی	تمام انسان برابر ہیں اور کسی کے ساتھ رنگ، نسل، مسلک، مذہب، زبان اور ملک کی بنیاد پر امتیازی سلوک نہیں کیا جاسکتا۔
03	زندگی، آزادی، ذاتی تحفظ کا حق	ہر فرد کو زندگی کا اور آزادی و تحفظ کے ساتھ رہنے کا حق حاصل ہے۔
04	غلامی سے آزادی	کسی بھی فرد کو یہ حق حاصل نہیں ہے، کہ وہ کسی دوسرے فرد سے بطور غلام سلوک کرے۔ ہر ایک کو چاہیے، کہ وہ سماج میں غلامی کی رسم کو منور ع قرار دے۔
05	تشدید اور ذلت آمیز سلوک سے آزادی	کسی کو بھی یہ حق حاصل نہیں ہے کہ وہ کسی کو نقصان پہنچائے۔ کسی فرد کو تشدید یا ظالمانہ غیر انسانی سلوک کا نشانہ نہ بنا یا جائے گا۔
06	قانون کے سامنے فرد کے طور پر تسلیم کرنے کا حق	ہر فرد کو حق حاصل ہے، ہر مقام پر قانون اس کی شخصیت کو تسلیم کرے۔
07	قانون کے سامنے مساوات کا حق	قانون کے سامنے سب لوگ یکساں حیثیت کے حامل ہیں۔
08	باعظیار ٹربیوٹ کی جانب سے اقدامات کا حق	ہر فرد کو قانونی امداد حاصل کرنے کا حق حاصل ہے، جب اس کے حقوق کی پامالی یا خلاف ورزی کی جائے۔
09	غیر قانونی حراست اور جلاوطنی سے آزادی	کسی بھی فرد کو غیر قانونی طور پر بے گناہ حراست میں رکھا اور جلاوطنی نہیں کیا جاسکتا۔
10	منصفانہ عوامی کارروائی کا حق	ہر فرد مقدمے کی منصفانہ کارروائی کا حقدار ہے۔
11	جرائم ثابت نہ ہونے تک بے گناہ قرار دینے کا حق	کسی بھی فرد کو حراست میں رکھ کر سزا نہیں دی جاسکتی، جب تک اسے مجرم ثابت نہ کیا جائے۔
12	نجی زندگی کا حق	ہر فرد کو تحفظ حاصل کرنے کا حق حاصل ہے، اگر اس کی شہرت اور سماکھ کو نقصان پہنچ یا اس کی نجی زندگی کو پامال کیا جائے۔

ہر فرد کو حرکت کرنے کا حق اور اپنی خواہش کے مطابق کسی بھی جگہ جا کر رہنے کا حق حاصل ہے۔	حرکت کی آزادی کا حق 13
(1) اگر کسی فرد کو نقصان پہنچایا جائے یا وہ یہ باور کر لے کہ اس کی زندگی کو خطرہ لاحق ہے، تو اسے کسی دوسرے ملک میں جانے اور تحفظ حاصل کرنے کا حق حاصل ہے۔	ظلم اور جبر کے سبب دیگر ممالک میں سیاسی پناہ حاصل کرنے کا حق 14
(1) ہر فرد کو قومیت کا حق حاصل ہے۔ (2) کسی بھی فرد کو ظالمانہ طریقے سے قومیت سے محروم نہیں کیا جائے گا اور نہ ہی اسے اپنی قومیت تبدیل کرنے کے حق سے محروم کیا جائے گا۔	قومیت اور اس میں تبدیلی کی آزادی کا حق 15
ہر بالغ فرد کو شادی کرنے اور خاندان کی کفالت کا حق حاصل ہے۔	شادی کرنے اور خاندان میں اضافے کا حق 16
ہر فرد کو ذاتی ملکیت انفرادی یا شرآکت داری میں رکھنے کا حق حاصل ہے۔	ذاتی ملکیت رکھنے کا حق 17
ہر فرد کو عقیدہ کی آزادی کا حق حاصل ہے۔ اس میں مذہب یا عقیدہ تبدیل کرنے کا حق بھی شامل ہے، بہ شرطے کہ کوئی فرد ایسا چاہتا ہو۔	عقیدہ اور مذہب کی آزادی 18
ہر فرد کو خیالات اور اظہارات ائے کی آزادی کا حق حاصل ہے۔	خیالات اور اظہارات ائے کی آزادی 19
ہر فرد کو یہ حق حاصل ہے، کہ وہ پر امن اجتماع طلب کرے اور جماعت تشکیل دے۔	پر امن اجتماع اور جماعت سازی کا حق 20
ہر فرد کو حکومت کی جانب سے طلب کردہ سرگرمیوں میں شریک ہونے کا حق حاصل ہے، مثلاً انتخابات میں ووٹ دینا۔	حکومت اور آزادانہ انتخابات میں شریک ہونے کا حق 21
ہر فرد کو سماجی تحفظ کا حق حاصل ہے اور وہ معاشی، سماجی اور ثقافتی حقوق پر عملدرآمد کرنے کا حق دار ہے۔	سماجی تحفظ کا حق 22
ہر فرد کو کام کا ج کرنے کا حق حاصل ہے۔ اس میں کام کرنے کے بہتر حالات اور مناسب تشویشیں شامل ہیں۔ اس کے علاوہ، ہر فرد کو ٹریڈ یونین میں شامل ہونے کا حق حاصل ہے۔	مناسب کام کا ج اور ٹریڈ یونین میں شامل ہونے کا حق 23

آرام اور تفتیح کا حق	24
مناسب زندگی گزارنے کے معیار کا حق	25
تعلیم کا حق	26
برادری کی شفافیتی زندگی میں شریک ہونے کا حق	27
آزاد اور منصفانہ دنیا میں رہنے کا حق	28
برادری کی ذمہ داری، انسانی حقوق کا احترام و تحفظ	29
غصب نہیں کیا جاسکتا	30

کیا آپ جانتے ہیں؟

حکومتِ پاکستان نے ملازمت اور کام کا ج کی سرگرمیوں کے مقامات پر خواتین کو ہر اس کرنے اور خوفزدہ کرنے کے خلاف "تحفظ ایکٹ" 2010ء میں منظور کیا تھا۔ مزید معلومات کے لیے درج ذیل لینک کھویے:

[http://www.na.gov.pk/uploads/documents/1399368475\\_218.pdf](http://www.na.gov.pk/uploads/documents/1399368475_218.pdf)

**قومی اور عالمی سطح پر انسانی حقوق کے شعور و آگاہی میں ترقی**

اقوام متحدہ (UN) کا ادارہ ایک عالمی تنظیم ہے۔ اس تنظیم کا مقصد، دنیا میں امن اور استحکام کو برقرار رکھنا ہے۔ یہ نوع انسان کی فلاح و بہبودی کے لیے بھی کام کرتی ہے۔ اسے انسانی حقوق کی پامنالی اور خلاف ورزی کے واقعات کی تحقیقات کرنے کا اختیار حاصل ہے۔ انسانی حقوق کی کو نسل، جزو اس بیلی کا ایک ماتحت ادارہ ہے جو جزو اس بیلی کو براہ راست رپورٹ ارسال کرتا ہے۔ اس کا رتبہ سیکیورٹی کو نسل سے کم ہے، جو کہ اقوام متحدہ کے منشور کی ترجیحانی کے لیے حتیٰ با اختیار ادارہ ہے۔ اقوام متحدہ کے کل

ارکان میں سے سینتالیس (47) ارکان، کو نسل میں معاملات پر تبادلہ خیال اور سوچ بچار کر سکتے ہیں۔ کو نسل کا مرکزی دفتر جنیوا میں واقع ہے۔ اس کے اجلاس ایک سال میں تین مرتبہ منعقد ہوتے ہیں، جب کہ ہنگامی صورت حال کے پیش نظر اضافی اجلاس بھی منعقد ہوتے ہیں۔

اسلامی جمہوریہ پاکستان کا آئین، ریاستِ پاکستان کو کسی امتیاز کے بغیر، اس کے تمام شہریوں کے انسانی حقوق کے تحفظ اور انھیں ترقی دینے کا ذمہ دار قرار دیتا ہے۔ علاوہ ازیں، پاکستان عالمی برادری کا ذمہ دار رکن ہونے کی حیثیت سے اپنی ذمہ داریوں کی تکمیل کو اعزاز سمجھتا ہے۔

پاکستان، انسانی حقوق کے بنیادی بین الاقوامی کنوشنز کے دستخط کنندہ ہونے کے ناطے، انسانی حقوق کے عالمی معیاروں کو برقرار رکھنے اور قومی سطح پر ان پر عمل درآمد کے لیے پر عزم ہے۔

**سرگرمی:**

1973ء کے آئین کے تحت شہریوں کے حقوق کو اقوام متحده کے انسانی حقوق کے عالمی منشور 1948ء کے تحت شہریوں کو فراہم کردہ حقوق سے موازنہ اور تقابلہ کیجیے۔

### خلاصہ

اس باب میں ہم نے انسانی حقوق کے تصور اور اقوام متحده کے "عالمی منشور انسانی حقوق" (UDHR) کے تحت شہریوں کے انسانی حقوق سے متعلق معلومات کا مطالعہ کیا۔ ہم نے اقوام متحده کے "عالمی منشور انسانی حقوق" کا جماںی مطالعہ کیا۔

### مشق

اپنی معلومات اور تفہیم کا جائزہ لیجیے۔

**درج ذیل سوالات کے جوابات دیجیے:**

- انسانی حقوق کی بنیادی خصوصیات کو اپنے الفاظ میں تحریر کیجیے۔
- پاکستان کے شہریوں کے حقوق اور ذمے داریوں پر تفصیلی بحث کیجیے۔
- پاکستان میں انسانی حقوق کے حالات کا تنقیدی جائزہ لیجیے اور ان کے تحفظ کے لیے تدابیر تجویز کیجیے۔
- اقوام متحده کے انسانی حقوق کے عالمی منشور 1948ء کو بیان کیجیے۔

**درج ذیل بیانات میں ذمہ دار یوں اور حقوق کو پہچانئے اور درجہ بندی کیجیے:**

- قانون کی پاس داری کرنا۔
- قانون کے کی نظر میں تمام شہریوں میں مساوات۔
- انتخابات میں ووٹ استعمال کرنا۔
- اظہار خیال کی آزادی۔
- اختلاف رائے کا احترام
- آزادی اور تحفظ
- پڑوس کی صفائی سترانی
- ملکیت کا تحفظ
- ملک کا دفاع کرنا۔
- خالی جگہیں پر کیجیے۔

- وہ حقوق ہیں جو ہر فرد میں بنی نوع انسان ہونے کے بنابر مورثی طور پر موجود ہوتے ہیں۔
- اقوام متحده کے انسانی حقوق کے عالمی منشور (UDHR) کو جزء اسے ملی نے کو منظور کیا تھا۔
- اقوام متحده کے انسانی حقوق کے منشور کے دفعہ میں تعلیم کے حق پر زور دیا گیا ہے۔

**تحقیق کیجیے:**

- انسانی حقوق کی خلاف ورزیوں کے ایک جانب دار مقدمہ کے بارے میں تحقیقات کیجیے اور اس کی دادرسی کے طریقوں کو تلاش کیجیے۔
- شہریوں کے حقوق کے تحفظ کے بارے میں ریاست کے کردار پر ایک تحقیق قائم کیجیے۔

**دوسروں سے تعاون کیجیے:**

درج ذیل موضوعات پر نمائشی نمونے تشكیل دینے کی خاطر طلبہ کے دو گروہ بنائیں:

- 1973ء کے آئین کے تحت شہریوں کے حقوق اور ذمہ داریاں۔
- اقوام متحده کے انسانی حقوق کے منشور 1948ء کے تحت شہریوں کو عطا کردہ حقوق۔

**اساندہ کے لیے نوٹ:** بنیادی حقوق کی مزید تفصیل کے لیے آئین پاکستان 1973ء کا مطالعہ کیجیے۔

## شہریوں کے حقوق کا تحفظ اور اداروں کا کردار

اس باب کے اختتام پر طلبہ اس قابل ہو جائیں گے کہ وہ:

- پاکستان کے شہریوں کی جانب سے داخل کردہ شکایات حل کرنے کے بارے میں مختصب کا کردار بیان کر سکیں۔
- مختصب کے اختیارات اور وظائف کے بارے میں تبادلہ خیالات کر سکیں اور باضابطہ مباحثہ کر سکیں۔
- خواتین سے پیش آنے والے معاملات بشمول گھریلو تشدد کے معاملات کو حل کرنے میں پاکستان میں خاتون مختصب کے کردار کو بیان کر سکیں۔
- پاکستان میں تحفظ حقوق کے بارے میں شعبہ انسانی حقوق کے کردار کی وضاحت کر سکیں۔
- پاکستان میں وزارت انسانی حقوق کے فرازیں بیان کر سکیں۔

### تعارف

اس باب میں ہم پاکستان میں مختصب اور وزارت انسانی حقوق کے بارے میں تفصیل سے مطالعہ کریں گے۔

### مختصب کا کردار

مختصب کے ادارہ کو عام طور پر ”غیر بکی عدالت“ سمجھا جاتا ہے۔ یہ پاکستان کے لوگوں کی تین دہائیوں سے زیادہ عرصے سے اہم خدمت انجام دیتا چلا آ رہا ہے۔ مختصب ایک سرکاری عہدیدار ہوتا ہے، جسے حکومت یا پارلیامنٹ کی جانب سے خود مختاری کے عہدے پر فائز کیا جاتا ہے۔ اسے بدانتظامی کی شکایات پر توجہ دینے یا حقوق کی خلاف ورزی کی تفتیش کے ذریعے مفاد عائد کی نمائندگی کرنے کی ذمے داری سونپی جاتی ہے۔ انتظامی احتساب پر عملدرآمد کرانے سے ان کے کردار سے یقین دہانی ہوتی ہے، کہ عوامی خدمات کی سرگرمیوں، خصوصاً فیصلہ سازی کے لیے اختیارات کا استعمال نہ صرف مناسب ہو بلکہ مستقل منصفانہ ہو۔

مختصب کا مقصد، کسی شخص سے ہونے والی کسی ناالنصافی کی تفتیش اور درستگی کے عمل کے ذریعے، انتظامی احتساب پر عملدرآمد کرانے کے نظام کو ادارے کا روپ دینا ہوتا ہے۔ مختصب کو ان لوگوں کو ہرجانہ یا معاوضہ دینے کا اختیار ہوتا ہے، جن کو بدانتظامی کے نتیجے میں نقصان یا خسارہ ہوتا ہے۔ اس ادارے کا مقصد، شہری اور منتظم کے درمیان حائل دوری کو ختم کرنا ہوتا ہے، تاکہ انتظامی طریقہ کار اور عملدرآمد کی کارروائی کو بہتر بنایا جائے۔ مختصب کا ادارہ، صوابیدی اختیارات کے غلط استعمال کو روکنے میں مدد کرتا ہے۔

محتب کو اختیار دیا گیا ہے، کہ وہ عام متأثرہ شخص کی شکایات وصول کرے، سمجھے اور ان کی تفتیش کرے۔ مقاصد کے حصول کی خاطر محتب کا ادارہ، عوام کے لیے بہت زیادہ قابل رسائی ادارہ بنایا جا چکا ہے۔

### شکایات درج کرنے کے طریقے

محتب کے دفتر میں متعدد طریقوں سے شکایت کا اندرانج ہو سکتا ہے:

شکایت کو ڈاک اور فیکس کے ذریعے یا شخصی طور پر درج کرایا جاسکتا ہے۔ اسے ای۔ میل یا محتب کی ویب سائٹ پر فراہم کردہ براہ راست لنک کو استعمال کرتے ہوئے، آن لائن بھی رجسٹر کرایا جاسکتا ہے۔ شکایت وصول ہونے پر شکایت پر رجسٹر ار کارروائی شروع کرتا ہے اور اسی دن پر ہر ایک مقدمہ پر منفرد نمبر لگایا جاتا ہے۔

### محتب کے اختیارات اور فرائض

قانون، محتب کو اختیار دیتا ہے، کہ وہ کسی بھی مکمل، کمیشن یا حکومت کے ادارے، یا نیم۔ خود اختیار کا پوری شیشنا یا حکومت کی جانب سے تشکیل کردہ یا ضابطے میں چلنے والے کسی دوسرے ادارے کے خلاف درج ہونے والی شکایات پر کارروائی شروع کرے۔ اس میں ہائی کورٹ اور وہ عدالتیں شامل نہیں ہیں، جو ہائی کورٹ یا صوبائی اسمبلی اور ان کے سیکریٹریٹ کی نگرانی میں کام کرتی ہیں۔

محتب کسی بھی متأثرہ شخص کی شکایت پر، حکومت یا صوبائی اسمبلی کی جانب سے کسی دائرہ کردہ ریفرنس پر یا سپریم کورٹ یا ہائی کورٹ کی تحریک پر یا اس کی اپنی ذاتی تحریک (suo moto) پر کسی ادارے کی جانب سے یا اس کے افسران یا ملازمین کی جانب سے 'بدانتظامی' کے الزام پر تفتیش کی ذمہ داری سنبھال سکتا ہے۔ بہر حال، محتب کو ان معاملات کی تحقیقات کرنے یا تفتیش کرنے کا اختیار نہیں ہے، جو کہ:

(الف) کسی با اختیار عدالت کے سامنے عدالتی کا روائی کا حصہ ہوں۔

(ب) پاکستان کے بیرونی معاملات سے متعلق ہوں یا پاکستان کے دفاع یا پاکستان کی بری افواج، بھری افواج اور ہوائی افواج سے متعلق ہوں یا وہ معاملات افواج سے منسلک قوانین کے دائرہ اختیار میں آتے ہوں۔

محتب کسی سرکاری ملازم یا ادارے کی جانب سے یا ان کی جانب سے کسی دوسرے شخص کی داخل کردہ ذاتی یا ملازمت سے متعلق شکایت پر تحقیقات کی بھی کارروائی شروع نہیں کر سکتا، جس کا کوئی معاملہ ایسی ایجننسی سے منسلک ہو، جس میں وہ سرکاری ملازم ملازمت کرچکا ہو یا ملازمت کرتا ہو، کہ وہ شکایت ذاتی شکایت ہو یا اس ادارے میں اس کی ملازمت سے متعلق ہو۔

- مختصب کے وہ اختیارات ہیں، جو کسی دیوانی عدالت کو سول پر و سیجر کوڈ کے تحت کسی شخص کو پیشی پر طلب کرنے اور اس کی حاضری کو یقینی بنانے کے لیے حاصل ہیں۔
- مختصب دستاویزات کو پیش کرنے پر مجبور کرنے، دستاویزات پر گواہی لینے اور گواہوں سے تفہیش کے لیے ہدایت جاری کر سکتا ہے۔
- مختصب کو کسی چار دیواری میں داخل ہونے، تلاشی لینے اور کسی شے، مالیاتی اور دیگر دستاویزات کا جائزہ لینے کے اختیارات حاصل ہیں۔
- مختصب کے پاس، چند تبدیلوں کے ساتھ، ہائی کورٹ کی طرح وہ یکساں اختیار ہوتے ہیں، جیسا کہ اس کی طرف سے دیے گئے کسی فیصلہ یا حکم کی توہین پر کسی شخص کو سزا دینے کا اختیار حاصل ہے۔

### **پاکستان میں خاتون مختصب**

ملازمت اور کام کا جگہ مقامات پر خواتین کو ہر اسां کرنے کے خلاف تحفظ ایکٹ 2010ء کے تحت یہ ادارہ وجود میں آیا، جسے پاکستان کی پارلیمنٹ نے منظور کیا تھا۔ اس قانون کو ملازمت اور کام کا جگہ مقامات پر خواتین کو ہر اسां اور خوف زدہ کرنے کی شکایت پر فوری طور پر مؤثر ازالے کے غرض سے نافذ کیا گیا ہے۔ اس قانون کا مقصد کسی بھی مرد یا خاتون کو دھمکی یا ہر اسां کی سرگرمیوں کے خلاف مدد فراہم کرنا ہے، جو مستقل یا کانٹریکٹ کے تحت عارضی ملازم ہو، یا اسے روزانہ، ہفتے وار، ماہانہ یا فی گھنٹے کی بنیاد پر ملازمت دی گئی ہو اور اس میں عارضی یا کار آموز ملازم میں بھی شامل ہیں۔ اس ایکٹ کا مقصد خواتین کے لیے محفوظ کام کا ماحول پیدا کرنا ہے، جو خوف، گالم گلوچ اور ہر اسکی سے آزاد ہو، تاکہ وہ عظمت سے کام کرنے کے حق کو استعمال کریں۔

متاثرہ شخص مفت میں آن لائیں یا ڈاک کے ذریعے خاتون مختصب اسلام آباد یا صوبوں میں ان کے مقرر کردہ نگران افسر کے پاس شکایت داخل کر سکتا ہے۔

### **انسانی حقوق کی وفاqi وزارت کے فرائض**

- وزارتِ انسانی حقوق کی لائیڈ اف رائض ہیں۔ چند سب سے زیادہ اہم فرائض درج ذیل ہیں:
- ملک میں انسانی حقوق اور مزدوروں کے حقوق کی صورت حال کے تحفظ سمیت قوانین، پالیسیوں اور جاری اقدامات پر عملدرآمد کا جائزہ لینا۔

- انسانی حقوق کے ضمن میں وزارتوں، ڈویژنوں اور صوبائی حکومتوں کی سرگرمیوں کے درمیان ہم آہنگی پیدا کرنا اور انسانی حقوق سے متعلق سرگرمیوں میں سہولیات فراہم کرنا۔
- وزارتوں، ڈویژنوں اور صوبائی حکومتوں اور دیگر اداروں سے انسانی حقوق کی خلاف ورزیوں کی شکایات اور الزامات پر معلومات، دستاویزات اور روپریٹیں وصول کرنا۔
- انسانی حقوق کی خلاف ورزیوں کے واقعات بشمول معدود اشخاص کے حقوق اور بچوں کے حقوق کے ضمن میں تحقیقات اور تفتیش کا حوالہ دینا اور سفارشات پیش کرنا۔
- انسانی حقوق سے منسلک پاکستان کے لیے اور اس کے خلاف معاملات، نمائندگی کی شکایات اور معاملات کی انجام دہی یا اُن کا دفاع کرنا۔

### شعبہ انسانی حقوق (HRC)، سپریم کورٹ

شعبہ انسانی حقوق، سپریم کورٹ میں قائم کیا گیا ہے۔ وہ پاکستان میں انسانی حقوق کی خلاف ورزیوں کے خلاف عوام کی جانب سے براہ راست ارسال کردہ درخواستوں پر کارروائیاں کرتا ہے۔ اس شعبے کے قائم ہونے کا اہم مقصد، عوام کو وسیع پیکانے پر جلد از جلد اور بلا قیمت مصیبتوں سے نجات فراہم کرنا ہے۔ شعبہ انسانی حقوق کے بہت سے وظائف ہیں۔ وہ یہی۔ میل یا ڈاک کے ذریعے عوام کی جانب سے ارسال کردہ درخواستیں وصول کرتا ہے۔ شعبہ انسانی حقوق (HRC)، متعلقہ فریقین کی جانب خطوط ارسال کرتا ہے اور شکایات کے متن / پیراگراف کے بارے میں روپرٹ طلب کرتا ہے۔ علاوہ ازیں، یہ انتظامی اعتبار سے عوام کو فوری انصاف بھی فراہم کرتا ہے۔ بیرونی ممالک میں رہائش پذیر شہریوں کے لیے شعبہ شکایات بھی قائم کیا گیا ہے، جو پاکستان سے بیرون ملک رہنے والے پاکستانیوں کی شکایات پر مبنی درخواستوں پر کارروائی کرتا ہے۔

### انسانی حقوق کا محکمہ، حکومتِ سندھ

ماضی قریب میں حکومتِ سندھ نے بھی انسانی حقوق کا محکمہ قائم کیا ہے۔ اس محکمے کا اہم مقصد صوبے میں رہنے والے تمام لوگوں کے انسانی حقوق کو یقینی بنانا ہے۔ محکمہ نے انسانی حقوق کا ایک شکایتی شعبہ بھی تنشیل دیا ہے، تاکہ سندھ میں انسانی حقوق کی خلاف ورزیوں کے بارے میں متعدد شکایات کو فوری نہیں ڈالا جائے۔

### خلاصہ

اس باب میں ہم نے مختصہ کے اختیارات اور فرائض اور پاکستان میں وزارتِ انسانی حقوق کے بارے میں تفصیل سے مطالعہ کیا۔

## مشق

اپنی معلومات اور تفہیم کا جائزہ لے جیے۔

درج ذیل سوالات کے جوابات دیجیے:

- عمومی شکایات کی دادرسی میں مختصہ کے کردار پر روشنی ڈالیے۔

- درج ذیل پر مختصر نوٹ لکھیے:

(الف) پاکستان میں خواتون مختصہ کا کیا کردار ہے؟

(ب) سپریم کورٹ کی جانب سے قائم کردہ شعبہ انسانی حقوق (HRC) کا کیا کردار ہے؟

(ج) پاکستان میں وزارت انسانی حقوق کے فرائض کون سے ہیں؟

- اپنے علاقے میں ہر اسال کرنے کے مختلف طریقوں کو پہچانیے اور ان میں سے دو کوئی طریقوں پر تفصیلی نوٹ لکھیے۔  
خالی چکریہیں پُر کیجیے۔

- مختصہ کے ادارے عام طور پر ————— کی طرح سمجھا جاتا ہے۔

- مختصہ کے پاس، چند تبدیلوں کے ساتھ، ————— کورٹ کی طرح وہ یکساں اختیار ہوتے ہیں، جیسا کہ اس کی طرف سے دیے گئے کسی فیصلے یا حکم کی توہین پر کسی شخص کو سزا دینے کا اختیار حاصل ہوتا ہے۔

- پاکستان کی پارلیامنٹ نے ملازمت اور کام کا ج کے مقامات پر خواتین کو ہر اسال کرنے اور خوفزدہ کرنے کے خلاف تحفظ ایکٹ کو ————— میں منظور کیا تھا۔

فرضی عدالت قائم کیجیے:

- پاکستان میں انسانی حقوق کی خلاف ورزیوں کے تازہ ترین مقدمات کی تفہیش اور تحقیق کیجیے۔

دوسروں سے تعاون کیجیے:

گروہوں میں، مختصہ کے اختیارات اور فرائض پر تقدیر اور بحث کیجیے اور اسے کلاس کی سامنے پیش کیجیے۔

جملہ حقوق بحق سندھ ٹیکسٹ بگ بورڈ جام شور و محفوظ ہیں  
تیار کر دہ: سندھ ٹیکسٹ بگ بورڈ، جام شور، سندھ۔

منظور کر دہ: وفاقی وزارت تعلیم، (شعبہ نصاب سازی) حکومت پاکستان، اسلام آباد۔  
بذریعہ مراحلہ نمبر SS-4-4/F-2003-9-10 بتارخ 9-10-2004

قومی ریویو مکیٹی وفاقی وزارت تعلیم کی تصحیح شدہ

## قومی ترانہ

پاک سر زمین شاد باد      کشورِ حسین شاد باد  
 تو نشانِ عزِم عالی شان      ارضِ پاکستان  
 مرکزِ یقین شاد باد  
 پاک سر زمین کا نظام      قوتِ اُخوتِ عوام  
 قوم، ملک، سلطنت پائندہ تائندہ باد  
 شاد باد منزلِ مراد  
 پرچمِ ستارہ و ہلال رہبرِ ترقی و کمال  
 ترجمانِ ماضی، شانِ حال جانِ استقبال  
 سایہِ خدائے ذوالجلال

جیسا میں ہم ٹھیک میں آپ کے ہاتھ ملک کرتا ہیں آپ کی حریاں کیا ہیں اس نتھیں لے آپ کے مسائل جل کر جھیل لئے



”علمی“ + پیغام لکھ کر 8 3 9 8 پر SMS کریں۔

934 - پبلیشر کوڈ نمبر 111

سلسلہ وار نمبر

ماہ و سال اشاعت	ایڈیشن	تعداد	قیمت
May 2019	Fifth	10,000	88.20